



नेपाल गजेट

नेपाल सरकारद्वारा प्रकाशित

काठमाडौं चैत्र १६ गते २०१० साल

भाग २

अर्थमन्त्रालय (आय-विभाग) को सूचना

पत्रसंख्या १०१ गृ.प्र.वि.५२।५७५२

०१०१२१।२।१

भन्सार बजारहरूले महसूल बुझेको रसीद दिनेबारे ०१०१२१।१ मा

सदर भएको नियम

सबै बजार भन्सारहरूले महसूल बुझाएको रसीद दिँदा मालको विवरण, नाप, तौल, गिन्ती, मोल, महसूल खुलाएर दिनु। सो रसीदको अथकट्टीमा मालधनीको सहि गराई लिनु र सोही अथकट्टीबाट निकाशी पैठारीको तेरीज खडा गर्नु र स्याहामा पनि यो यो मितिको यति यति नं. को रसीदको महसूल मोरु यति भनी आमदानी (६१)

बाँच्ने गर्नु र सो अधिकद्वी स्याहाको साथ दाखिल गर्ने गर्नु। वही बुझ्ने अड्डाले पनि सो अधिकद्वीसमेत जो भिडाउनुपर्ने भिडाई दरदाम सेस्ता जाँची फारख दिने गर्नु, साबिकवमोजिम लगत-कितोप खडा गरिरहनुपर्दैन।

आज्ञाले—

हिमालयशमशेर,

सेक्रेटरी—अर्थमन्त्रालय.

अर्थमन्त्रालयको विज्ञप्ति

पत्रसं. गृ. प्र. वि. ५४।५८४२

मिति २०१०-१२-११.

“च्यारिटी शो” को मनोरञ्जनकर माफी गर्ने विषयमा निम्नलिखित नियम ०१०।१०।२७।२ मा सदर भएको हुनाले सोवमोजिम गर्नु गराउनुहोला।

- (१) सरकारको इजाजत लिई सार्वजनिक हितको संस्था वा कार्यलाई चन्दा दिन गरेको ‘च्यारिटी शो’ बाट भएको आमदानीमध्ये बाजवी स्वर्च (जुन मनोरञ्जन करबाहेकको आमदानीको शयकडा ५० भन्दा बढी हुने हुँदैन) कटाई बाँकी सो संस्था वा कार्यलाई चन्दा दिए मनोरञ्जन—कर माफी हुने, नत्र नहुने। यस्तो ‘च्यारिटी शो’ गर्न अगाडि अर्थविभागबाट स्वीकृति लिनुपर्छ र खेल्न सकिएपछि आमदानी स्वर्च र दाम बुझाएको रसीदसहितको हिसाब पेश गरी मनोरञ्जन—कर मिन्दा गराई लिने।
- (२) सार्वजनिक हितको संस्थाको अर्थ—शिक्षासंस्था, औषधालय, अनाथालय, वैज्ञानिक अनुसन्धानशाला इत्यादि जो सरकारमा रजिष्टर भएका र साधारणतया वर्ष १ वा सोभन्दा बढी समयदेखि चालु भइरहेका र आमदानी स्वर्चको हिसाब स्वतन्त्र हिसावले जाँच हुने, नफाको उद्देश्य लिएर चालु नगराएका संस्थाहरू हुन्। सार्वजनिक हितको कार्यको अर्थ—सार्वजनिक संस्थाहरूलाई

मदत गर्न वा खडा गर्न वा बाटो, पुल, पौवा, पानी, धारा, इनार, कुलो इत्यादि जनहितको कुराहरू बनाउन वा दैवी प्रकोप, असहाय जनताको सहायता गर्न गरिएको कार्य हो,—जुन सरकारको इजाजत लिएर गरिएको वा सरकारको देखरेखमा चल्ने हुनुपर्छ । सार्वजनिक हितको संस्था वा कार्यको निमित्त 'ग्यारिटी शो' गर्न इजाजतको निमित्त निवेदन गर्दा सो संस्था वा कार्य उपरोक्त परिभाषा—अनुसारको हो भन्ने कुराको बढाहाकिम वा मैजिस्ट्रेटको सर्टिफिकेट पेश गर्नुपर्छ ।

- (१) सबै कुरा माथि केन्द्रीय अर्थविभागमा बाइरहँदा ढिलो हुन जाने हुँदा वर्षको १ पटकसम्मलाई जिल्लाका बढाहाकिम वा मैजिस्ट्रेटले एक संस्थालाई एक 'शो' सम्म बनोरञ्जन—कर भिन्दा दिन पाउनेछ ।

आज्ञाले—

हिमालयशमशेर जङ्गबहादुर राणा,
सेक्रेटरी—अर्थमन्त्रालय.

अर्थमन्त्रालयको सूचना

०१० साल माघ ५ भते हाकिम, तहरीर, असिस्टेन्ट, वही बुझाउनेहरूको विशेष तलबबारे प्रकाश भएको गजेटको मतलब धेरैजसो कर्मचारीहरूले राम्रोरी बुझ्न नसकी किसिम किसिमको सोधनीको रिपोर्ट यस मन्त्रालयमा पठाउन थालेकोछे यो स्पष्टीकरण प्रकाश गरिएको छः—

- (१) हाकिम, तहरीर, असिस्टेन्ट, वा वही बुझाउने मात्र भएमा एकै महलको मात्र विशेष तलब खुवाए पुग्ने र हाकिम, तहरीर वा असिस्टेन्ट र वही बुझाउने पनि भएमा सो २ महलको विशेष तलबहरूमध्ये जुन बढी हुन्छ, सो एकै कलम मात्र खुवाउनुपर्ने हुनाले सोबमोजिम गर्ने गर्नु ।
- (२) हाकिम, डिप्टा, सहरीदारलाई साबिक ठेकिएको मासिक तलब रु. ८५ मध्ये रु. ७० तलब गरी बाँकी १५ विशेष तलब गरिएकोले महेँगी भत्तातर्फ

मासिक रु. ७० सम्म तलब खानेले १२।५० मात्र महेँगी भत्ता पाउने भै साविक खाई पाई रहेको अंकमा समेत घटन जाने हुनाले सो पदमा बहाल रही मासिक रु. ७० तलब खाउन्जेल रु. २।५० दरले थपी साविकबमोजिम रु. १५ दरले महेँगी भत्ता खुवाउनु भन्ने स्पष्ट लेखिएकोमा पनि हालसम्म कायम रहेका हाकिम डिट्टा खरीदारलाई भन्ने बोलि परेकोले रु. १२।५० मात्र साविक खाई रहनेहरूलाई पनि रु. २।५० दरले थप खुवाउने हो कि भन्ने जाहेरी आएकोले दोहोऱ्याई स्पष्ट गरिन्छ कि हालसम्म कायम रहेका भन्ने लेखिएको मतलब सो गजेट प्रकाश हुनुअगावै साविक महेँगी भत्ता १५ खाई रहेका हाकिम, डिट्टा, खरीदार, जसलाई अहिले तलबको अंक घटेका कारणले महेँगी भत्ता घटने हुन्छ । त्यस्ताहरूलाई मात्र सो पदमा बहाल रही मासिक रु. ७० तलब खाउन्जेल मात्र सो २।५० दरले थप महेँगी भत्ता खुवाउनुपर्ने हुनाले सोबमोजिम गर्नुहोला ।

- (३) हाकिम, तहरीर, असिस्टेन्ट भनी कम्याण्डरी कितावखानामा दर्ता भएकाहरूलाई मात्र मान्नुपर्ने हुनाले सोबमोजिम गर्नुहोला ।
- (४) बही बुझाउने भनेकोमा हाकिमले बही नबुझाई तहरीरले अथवा अरुले आफ्नो मुख्य भै बही बुझाएकोमा मात्र जजमले सोबमोजिम गरेको छ, उस उसले नै बही बुझाएको ठहर्दछ । हाकिमले मुख्य भै बही बुझाउनेमा स्याहा खेस्तामा सहिजाप गरेको सम्म नाताले अरुले पनि बही बुझाएको ठहरिनेछैन ।

आज्ञाले—

हिमालयशमशेर जङ्गबहादुर राणा,
सेक्रेटरी— अर्थमन्त्रालय.

गोरखापत्र छापाखानामा मुद्रित